

వనజాక్షి

కిరణ్ నెల్ ఫోన్ వంక చూశాడు. నెంబర్ వస్తూ ఫోన్ రింగవుతోంది.

నవ్వాచ్చింది అతనికి.

‘ఫోన్ తీయవేరా...’ అంటూ శ్రీరామ్ ఫోన్ తీయబోయాడు.

అతని వేయి పట్టుకుని ఆపేశాడు కిరణ్.

సిటీ లిమిట్స్ దాటి కారు వేగంగా వెళుతోంది. శ్రీరామ్ వంగి నెంబర్ చూశాడు. మళ్ళీమళ్ళీ ఆగిపోతూ రింగవుతూ అదే నెంబర్.

‘వనజాక్షి గారా...’ అన్నాడు ఆశ్చర్యంగా.

‘అయితే...’ కిరణ్ కళ్ళిగరేశాడు.

‘అదంతా. కాసేపు మాట్లాడకు. ఫోన్ తీయకు’

కిరణ్ పంగి టాప్ ఆన్ చేశాడు.

‘సోగయా హై రాస్తా...’ పాట నెమ్మదిగా వస్తోంది.

కిరణ్ పాటతోపాటు హుషారుగా తల వేస్తున్నాడు.

ఫోన్ మోగుతూ, ఆగిపోతోంది.

ఏదైనా అత్యవసరమైన పనేమోరా...

శ్రీరామ్ మొహమాటంగా అన్నాడు.

కిరణ్ సిగరెట్ తీసుకొని లైటర్ కోసం జేబులు వెతికాడు. సిగరెట్ నోట్లో ఓ పక్కకి లాగి...

‘ఏంబ్రా పని... ఇప్పుడు ఆవిడ కొంపకు రమ్మంటుంది. దాన్ని భరించడం ఇప్పుడు నా వల్ల కాదు బాబూ...’

శ్రీరామ్ కళ్ళు పెద్దవి చేసి చూశాడు.

‘అదేవిబ్రా...’

‘ఏం... వింటావా...’ కిరణ్ భుజాలు ఎగరేసి సెల్ ఫోన్ అందుకొన్నాడు.

‘ఊ... నేనే... ఏవిటీ... ఇంతసేపు బ్రయ్ చేశారు. (ఫిండ్) ఉన్నారు... ఆఫీస్ లోనే ఉన్నాను. అందుకే చూసి కూడా సెల్ ముట్టుకోలేదు. ఇప్పుడే కిందకి వచ్చాను. సిటీ దాటి బయటికి వెళ్ళవలసిన పని వచ్చింది...’

సెల్ శ్రీరామ్ చేతికి ఇచ్చి రోడ్డు వైపుకు చూడటం మొదలుపెట్టాడు కిరణ్.

శ్రీరామ్ ఓ నిమిషం తటపటాయించాడు. అటు నుంచి డ్రాక్టర్ వనజాక్షి గొంతు. ఎంతో చిన్నగా... ఆవిడ స్వభావసిద్ధంగా పలికే కసిరే పద్ధతికి విరుద్ధంగా, గుండె గొంతులోకి తెచ్చుకొన్నట్లు మనసు తీరా పలకరిస్తోందామె...

‘ఎంత చల్లగా ఉంది కిరణ్... కమాన్ డార్లింగ్... అయామ్ వెయిటింగ్ ఫర్ యు. ఎన్ని యుగాలయిందో, లెక్కతేలడం లేదు కిరణ్...’

మొహం వికారంగా పెట్టాడు శ్రీరామ్.

కిరణ్ అతని మొహం చూసి నవ్వబోయాడు.

‘ఏవంటదీ...’ శ్రీరామ్ ఫోన్ ఇవ్వబోయాడు.

కిరణ్ ఫోన్ అందుకొని 'ఒక్క నిమిషం...' అన్నాడు.

ఫోన్ చేత్తో మూసి...

'ఇప్పుడు ఆవిడను తలచుకో... తరవాత ఆ పిలుపు విను... నాకే కాదు... ఆవిడను చూస్తే ఎవరికైనా మూడ్ వస్తూందా?'

కిరణ్ పెద్దగా నవ్వాడు.

'ఊరుకో... ఆవిడకు వినబడుతుందేమో...' చిరాగ్గా అన్నాడు శ్రీరామ్. అతని మొహం ఎర్రబడింది. ఇటు వనజాక్షి గొంతు, అటు కిరణ్ నవ్వు, రెండూ భరించలేననిపిస్తోంది అతనికి.

"విరహం వెళ్ళబోస్తోంది కదురా... చంపేస్తుందిరా బాబూ. ఆవిడను సీట్లో చూస్తే డిగ్నిఫైడ్ డాక్టర్లాగా ఉంటుంది కదా. అప్పుడు నోరెత్తాలంటే మనకైనా కాస్త ఇబ్బందే. అటువంటిది ఆ ఫోన్ చూడు. విన్నావుగా... ఉప్పెనరా బాబూ... నిజంగా ఆమె గనక వయసులో ఉండి అందంగా ఉంటే..."

ఫోన్ తీసుకున్నాడు కిరణ్.

'ఆ... చెప్పండి. ఇప్పుడా... ఎక్కడున్నానో తెలుసా... అబ్బో చాలా దూరం వచ్చేశాను... సారీ రాలేను. చాలా పనుంది. ఊహూ. ఇప్పుడు కాదు... నాకు ఇంప్రెస్ట్ లేదు'

అవతల నుంచి ఆవిడ ఏమంటున్నదో శ్రీరామ్ కి అర్థం కాలేదు. కిరణ్ విసుక్కుంటున్నాడు.

'అక్ష కారణాలుంటాయ్. అయినా ఇదే అలవాటుగా అయిపోవటం నాకు ఇష్టం లేదు. ఏదో ఒకసారి రెండుసార్లు సరదా పడ్డాం. అయిపోయింది. ఎందుకో నాకు నచ్చలేదు. ప్రతిదానికీ ఏం కారణాలుంటాయో. ఎందుకు. ఇంక ఇంప్రెస్ట్ లేదు. అంతే దబ్బాల్...'

కిరణ్ స్విచ్ ఆఫ్ ఫోన్ పెట్టేశాడు.

శ్రీరామ్ దిగులుగా మాశాడు అతని వైపు...

'నీకు మటుకు బాధ్యత లేదట్రా. పెళ్ళయింది. ఇద్దరు పిల్లలు. ఇదంతా తమాషాకు మనసు లేకుండా చేశావంటే ఆశ్చర్యంగా ఉంది' అన్నాడు శ్రీరామ్.

కిరణ్ మాట్లాడకుండా డ్రైవింగ్ మీద దృష్టి పెట్టి ఊరుకున్నాడు.

★ ★ ★

బంజారాహిల్స్ లో రోడ్ నంబర్ టులో వివరగా ఉన్న ఇల్లు. 'డాక్టర్ వనజాక్షి' నేమ్ ప్లేట్ మీద, అస్తమిస్తున్న సూర్యుని వెలుతురు బలహీనంగా పడి అక్షరాలు చమక్మంటున్నాయి. డాబా మీది గ్లాస్ వాల్ లోంచి బయటికి చూస్తోంది వనజాక్షి. మూలగా ఉన్న ఉయ్యాలకి అమర్చిన మువ్వలు గాలికి కదిలి సన్నగా మోగుతున్నాయి. తెల్లని పల్చని తెరలు గాలికి ఊగుతూ... సాయంసంధ్యలో ఇల్లంతా ఎర్రని మెరుపుతో ఉంది. వర్షం రాబోయే ముందు చల్లదనంతో... ఇల్లంతా ఎ.సి. తో చల్లగా... వనజాక్షిలో మాత్రం ఆవేశం పెరుగుతూ...

ఆమె అస్థిమితంగా వచ్చి ఉయ్యాల బల్ల మీద కూర్చుంది. 90 కిలోల శరీరం బరువుకి ఉయ్యాల కీర్లుమంది. ఎదురుగా అద్దంలోంచి వనజాక్షి, చిరాగ్గా మొహం పెట్టి కనిపిస్తోంది.

తన మొహం అంత చిరాగ్గా చూసుకొని విశాలాక్షికి నవ్వాచ్చింది. పెదవులు సాగదీయటం తప్ప ఆ నవ్వులో మొహంలో కొత్త అందం ఏదీ కనిపించలేదు. ఉయ్యాలలోంచి అద్దం దగ్గరకు వచ్చింది వనజాక్షి. అద్దం నిండుకూ శరీరం. చామనఛాయతో, బుగ్గల మీద గుంటలతో, పాట్టిగా కత్తిరించిన క్రాఫ్. చెవులకు రవ్వల స్ట్రెస్. కళ్ళ కింద నల్లని చారలు. తెలివిగా కనిపించే కళ్ళు. ముక్కుమీద నుంచి జారిన కళ్ళజోడు. పాట్లు బాగా పెరిగి నైటీలో... కడుపుతో ఉన్నట్టుగా అనిపిస్తోంది. ఏ మాత్రం గ్లామర్ లేని శరీరం.

'ప్పే' వనజాక్షికి నిట్టూరచ్చి వచ్చింది. గ్లాస్ వాల్ లోంచి కిరణ్ హాయిగా నవ్వుతున్నట్లునిపించింది. సరిగ్గా ఆ గ్లాస్ వాల్ దగ్గర ఫోన్ పక్కని మోడా మీద కూర్చున్నాడు. వంగి ఫోన్ తీసుకోవడం, ఎంగేజ్ వస్తుంటే చనువుగా, విసుగ్గా తన సొంత ఫోన్ లాగా విసిరిపడేయటం. అసలు అందం అంటే అతనిదే. ఎంత నల్లని జుత్తు, ఎంత ఎర్రని పెదవులు.

మాస్ట్రీగా... ఎంత సున్నితంగా నవ్వుతాడో... ఉయ్యాలలో కూర్చున్న తన దగ్గరికి వచ్చి కిరణ్ ముద్దాడిన వైనం వనజాక్షి గుర్తుకు తెచ్చుకొంది.

ఆ నిమిషం... తన డాక్టర్ హోదా... తన వయసు, తన నిబ్బరం, అన్నీ కరిగిపోయిన ఆ క్షణం. అతను ఉద్రేకంతో, జలపాతంలా. తన మీదకు విరుచుకుపడిన ఆ క్షణం వనజాక్షి వచ్చి పులకరించింది. మళ్ళీ ఫోన్ చేతిలోకి తీసుకుంది. కాసేపటికి, 'ద నంబర్ యు హావ్ కార్డ్... స్పిచ్ డ్ ఆఫ్. ప్లీజ్ ట్రై ఎగైన్ ఆప్టర్ సమ్ టైమ్' అన్న రికార్డెడ్ స్వీట్ వాయిస్ వస్తోంది. వనజాక్షి విసుగ్గా ఫోన్ పెట్టేసింది.

★ ★ ★

కిరణ్ ని చూస్తున్న కొద్దీ... ఆశ్చర్యంగా ఉంది శ్రీరామ్ కు.

'ఇదేవిట్రా... ఇలా చేశావూ...'

'ఓ.కే... ఓ.కే... అప్పుడలా జరిగి పోయింది. ఆవిడ పట్ల ఆ నిమిషంలో కృతజ్ఞత ఏదో ఏడిసింది. తన ఆరోగ్యం ఇబ్బందప్పుడు... నా కాలు ఏవయిందోనని భయం వేసింది.

ఆవిడ ఎంతో శ్రద్ధ తీసుకొన్నారు. అప్పుడు ఆవిడ పట్ల ఎలాటి నెగటివ్ ఫీలింగూ లేదు. అలా జరిగిపోయింది'

'సరే. నువ్వు మటుకు... అప్పుడలా జరిగిపోయింది అంటూ రిలాక్స్యి పోయావు. కానీ ఆవిడ ఆ విషయం సీరియస్ గా తీసుకొందని తేలిపోయింది. ఆడవాళ్లు చాలా నిషయాల్లో సెన్సిటివ్ గా ఉంటారా పాపం. అంతెందుకూ. మా వనజ చూడు. అన్నలు, నేను ఆవిడ సంగతి తిన్నదో, లేదో కూడా పట్టించుకోను. నా చదువు... రాతపని... ఉద్యోగం... బస్. మరి మా వనజో... ఇప్పుడు నీతో పనిపాడూ లేకుండా తిరగటానికి ఎందుకొచ్చానో కూడా ఆరా తీసింది. ప్రాణం తీస్తుంది. ఎందుకు, ఏంటీ అన్న మాటలు ఆవిడ నాలుక వివర్ణ ఉంటాయి. ఆవిడకు ఏం చేయగలం చెప్పు. నా బతుకంతా రూల్ చేయాలని చూస్తుంది. నేను తన మాట వింటున్నాననే భ్రమలో ఉంటుంది. నేను ఆవిడను పట్టించుకోను. ఆ విషయం కూడా స్పష్టం చేస్తాను. అప్పుడు ఏడుస్తుంది. తెల్లారి మర్చిపోతుంది. ఇదంతా నీకు ఎందుకు చెబుతున్నానంటే... నా భార్య వయసులో చిన్నది... చదువుకున్నది... నా విషయంలో ఎందుకింత పాసెసివ్ గా ప్రవర్తిస్తుందో, నేను ఆవిడ గుప్టిప్లోంచి ఎందుకు స్వేచ్ఛ కోసం తపిస్తూ పారిపోతానో నీకు అర్థం కావాలని చెబుతున్నా. అటువంటిది వనజాక్షి వంటి వంటరిది, తోడు కోసం తపించే ఆడది నిన్ను నమ్ముకొంటే...'

'ఓ.కే. రా... అంతా బానే ఉంది. ఆవిడతో ఇంకా కొన్నాళ్ళు ఇలా గడిపితే నాకు జీవితేచ్ఛ నశించేలా ఉంది. ఆవిడ మొహం దగ్గరగా చూడు ఎంత భయంకరంగా ఉంటుందో...'

భుజాలు ఎగరేశాడు కిరణ్.

'మరి ముందెందుకు ప్రేమగా ఉన్నావు...'

'ప్రేమా... అది ప్రేమంటారా వట్టి ఆవేశం... గ్లామర్... అప్పుడు యాక్సిడెంట్ అయినప్పుడు గుర్తుందిగా...'

శ్రీరామ్ మాట్లాడలేదు. అప్పుడూ ఇలాగే తామిద్దరూ వెళుతున్నప్పుడే ఆ స్పీడ్ కి డివైడర్స్ అంచుకు కొట్టుకొని కారు పల్టీ కొట్టింది. కిరణ్ కి మోకాలు విరిగిపోయింది. తను కాస్త దెబ్బలతో లేచి నిలబడ్డాడు. హాస్పిటల్ కు వెళ్ళిపోయారు. ఇక వాడి అరుపులు, కేకలతో హాస్పిటల్ అదిరిపోయింది. వనజాక్షి గారి చేతులు పట్టుకొని ఏడుపులు మొదలు పెట్టేశాడు. ఆవేశ ఆమె చాలా ఓర్పు చూపించారు.

‘నీకెంత అభిమానంగా ట్రీట్ చేశాత్రా...’

కిరణ్ తలతిప్పి విసుగ్గా శ్రీరామ్ వంక చూశాడు.

అతనికి మనసులో గిట్టిగా ఉంది.

నిజమే. ఆ రోజు తనను ఆమె ముట్టుకొని ఓదారిస్తే రిలాక్స్డ్ గా అనిపించింది. ఎక్కడిక్కడ కత్తిరించి ప్యాంటు తీయించింది. ఎముక బయటపడి రక్తం కారుతున్న మోకాలు చూసుకొని కెప్పుడు అరిచేడు తను. ‘డాక్టర్ నా కాలు’ అన్నాడు ఏడుస్తూ.

వనజాక్షి పక్కమీద కూర్చుంది. భుజం మీద చేయి వేసింది.

‘తగ్గిపోతుంది... ఏవీ కాదు. క్వాస్ట్ కోఆపరేట్ చేయాలి. నేను బాండేజ్ వేస్తాను. రెండు నెలల్లో నడుస్తారు’

ఆమె కళ్ళు దయగల మొహం, ఇచ్చే ధైర్యం, నమ్మకంతో తను తేరుకొన్నాడు. నొప్పికి క్వాస్ట్ కేకలు పెట్టినా మనసులో టెన్షన్ తగ్గింది. హాస్పిటల్ లో ఉన్నంతకాలం రమ్ వచ్చేది భోజనం తీసుకొని. ఇద్దరు పిల్లలతో, ఆఫీస్ పనితో తనకు తీరదు. బాయ్ వెంకట్ తప్ప తనకి మాట్లాడే దిక్కులేదు. వనజాక్షిగారు నెమ్మదిగా స్నేహంగా, ముందుకు వచ్చారు. ఆవిడ కబుర్లు అప్పుడు బాగానే ఉండేవి. ఆవిడ తన పట్ల ఎక్కువగా ప్రేమ చూపించటం, తనకు తెలుస్తూ ఉండేది. అవసరం ఉన్న లేకపోయినా, తరచూ తనను ముట్టుకోవాలని చూడటం... కొంత అర్థం అయ్యాకాక తనకు ఏం తేలేది కాదు. తను ఊహిస్తున్నాడా? నిజమేనా? వనజాక్షికి తనతో స్నేహానికి అర్థం ఏమిటి? తనను చూడగానే ఆవిడ మొహం వికసించేది. ఆ రోజు ఇప్పుడే జరిగినంత ఫ్రెష్ గా గుర్తుంది. రమ్ వచ్చి భోజనం ఇచ్చేసి వెళ్ళిపోయింది. స్పెషల్ రూమ్ లో ఎ.సి. శబ్దం తప్ప ఇంకేవీ లేదు. తొమ్మిది గంటల తరువాత వనజాక్షి వచ్చింది నైట్ డ్యూటీకి. తెల్లటి ఇస్త్రి చీరలో, చాలా డిగ్నిఫైడ్ గా ఉంది. వస్తూనే జ్వరం ఎంతుందో చూసింది. ఛార్ట్ చూసింది. ఆవిడంటే అప్పుడెంతో గ్లామర్. తన కాలు మీద చేయి వేసి చూస్తోంది. అప్పుడు ఆమె తన వంక చూసిన చూపుల్లో ఎంత కాంక్షో. చేయి పట్టుకొన్నాడు తను. వనజాక్షి వద్దనలేదు. తనకు మనసులో భయం. ఆవిడతో పోలిస్తే చదువు, సంస్కారమూ, ఇంకా దేనిలోనూ తనకు ప్రత్యేకత లేదు. పెద్ద వాళ్ళు సంపాదించి ఇచ్చిన ఆస్తి తప్ప, కార్లు మేడలూ తప్ప... తన ఉనికి కూడా ఎవరికీ తెలియని ఒక మామూలు బిజినెస్ మ్యాన్. తన మీద ఒక డాక్టర్ కి మోహావేశం కలగడం... ఆ రోజు చాలా గొప్పగా అనిపించింది. వనజాక్షి చల్లగా నవ్వింది. ఆ రాత్రే ఆవిడ కార్లో, ఆవిడ పక్కన కూర్చుని బంజారాహిల్స్ ఆమె ఇంటి మెట్లెక్కాడు.

'నిజంగా నేను నచ్చానా...' అన్నది వనజాక్షి.

తనింకా తేరుకోలేదు.

“ఏవీ మాట్లాడొద్దు” అన్నాడు తను. నిజానికి తన ఆనందం, తన కృతజ్ఞత, తన ఫీలింగ్స్ గానీ వివరించి చెప్పే శక్తి తనకు ఎంత మాత్రం లేదు... అంతే!

'మరి ఇప్పుడెందుకు నచ్చలేదూ...' అంటున్నాడు శ్రీరామ్.

కిరణ్ కి విసుగొచ్చింది.

'చంపుతోందిరా... నాకు వనులుండవూ. నేను తన మొగుడ్ని అనుకొంటే ఎట్లా. నాకు మా రమతో గడిపేందుకే కుదరదు. మనం కలుసుండే టైమ్ కోసమే నేను తాపత్రయపడుతూ ఉంటా. ఆవిడతో నాకు కుదరదురా బాబూ. ఆవిడ ముందు జాగ్రత్తగా ఉండాలి. ఆవిడ్ని ఎంటర్టెయిన్ చేయాలా. ఆవిడను నేను మెయిన్ టెయిన్ చేయలేను. పోనిద్దూ వెధవ లాపిక్. ఏదైనా చెప్పు. మొన్న ఒకటో తేదీన 'ఫన్ డే' వెళ్ళారా... అవ్వాలి స్టేజ్ ప్రోగ్రాం...'

శ్రీరామ్ నిట్టూర్చాడు. కిరణ్ చెబుతున్నవేవీ శ్రీరామ్ బుర్రకు ఎక్కడం మానేశాయి. ఎక్కడో బతుకులో దగాపడిన వనజాక్షి అతని కళ్ళ ముందు మెదలుతోంది. పెళ్ళి కాలేదు. వయసు మీరిపోయింది. కానీ ఎలాటి రాంగ్ ఛాయిస్. తన మీద ప్రేమా, అభిమానమా, ఇష్టమా? ఎదుటి మనిషికి ఎలాటి భావం ఉందో తెలుసుకోకుండానే ఎందుకు తొందరపడిందో అర్థం కాలేదు. కారు రయ్ మంటూ, ప్రాణం లేని రోడ్డును మింగేస్తూ, పచ్చని చెట్ల మధ్య నుంచి వెళ్ళిపోతోంది.

★ ★ ★

వనజాక్షి ఎదురుగా ఉన్న లాబ్లెట్ల వంకే చూస్తోంది. 'ఈ డోస్ చాలు తెల్లారి అవుట్'. తను పోయిన తరువాతే అందరూ చూసేది. తను చేసిన పనికి తనకే గిట్టిగా ఉంది. శరీరం ఇంత బలమైందని రెండు నెలలు... కేవలం రెండు నెలల్లో తనకు తెలిసింది. తన సంస్కారం, తన చదువు, తన హాస్పిటల్... ఇవన్నీ మరచి ఒక వ్యక్తితో ఎఫైర్ పెట్టుకునే ఉద్రేకం, ఉన్మాదం తన అనుభవంలోకి ఎలా వచ్చింది. పెళ్ళి చేసుకోవాలనే కోరిక తనకప్పుడూ కలగలేదు. చదువు... చదువు... వరసాగా ఏదో ఒక కోర్సు చదివేందుకు అవకాశం రావటం... తరువాత ఉద్యోగం, డబ్బు, హోదా. బొత్తిగా తీరికలేని జీవితం. కిరణ్ ఎలా తన జీవితంలోకి రాగలిగాడు. కేవలం ఆకర్షణ. తనపట్ల ఆరాధనగా మాట్లాడటం, అతని నవ్వులు, కబుర్లు, తనకు సంబంధంలేని అతను చెప్పే సరదా వ్యవహారాలు. అతని పట్ల శరీర వ్యామోహం. అంతే. సరిగ్గా చెప్పాలంటే అతనితో అనుబంధంతో తన జీవితంలో ఉండే ఒకే ఒక వెర్రి తీరుతుందని ఎందుకో

అనిపించింది. తనని ప్రేమగా సేదదీర్చుతాడనిపించింది. కానీ అందుకు సంస్కారం కావాలని తరువాత తేలింది. వనజాక్షి గ్లాసుతో నీళ్ళు అందుకొని లాబ్లెట్లు వేసుకునేందుకు సిద్ధం అయింది. విసురుగా తలుపు నెట్టుకొని నర్సు వచ్చింది

“మేడమ్ ఆ పాప చచ్చిపోయేలా ఉంది”

వనజాక్షి దిగ్గున లేచింది.

“ఎవరూ శాంతా...”

“అవునమ్మా”

ఒక నిమిషం వనజాక్షి ఆలోచించింది. ‘తను చచ్చిపోవాలి అంటే. ఈ అవమానం మోస్తూ జీవితాంతం బతికే ఓపిక లేదు’ కానీ పది నిమిషాలు వాయిదా వేస్తే వచ్చే నష్టం లేదు. శాంతికి ఆక్సిజన్ కూడా అందటంలేదు. పద్దెనిమిదేళ్ళ పిల్ల. పాయిజన్ తీసుకొంది. వనజాక్షిలో డాక్టర్ నిద్రలేచింది. శాంతి చేయి తన చేతిలోకి తీసుకొంది. నర్స్ ఆదుర్దాగా చూస్తోంది. వనజాక్షి ఇక మాట్లాడదు. పేషెంట్ బతుకుతుందని ఆమెకు అర్థం అయింది.

★ ★ ★

వనజాక్షి చేతులు కడుక్కోవోంది. నర్స్ చేతుల మీద నీళ్ళు పోస్తోంది. ‘నాలుగు గంటలు పట్టింది మేడమ్’ వనజాక్షి నవ్వి శాంతివైపు చూసింది. మొహం వాడినట్లున్నా ప్రశాంతంగా ఉంది. కిరణ్ గుర్తొచ్చాడు వనజాక్షికి. అతను చేసిన గాయం మానేందుకు తన జీవితం సరిపోతుందా? మోసపోయిన ఎందరో ఆడవాళ్ళ లిస్టులో తను ఉండడు. ఇందులో తన తప్పే ఎక్కవ. ప్రతి మనిషికి ఆశలుంటాయి. అనుభూతులుంటాయి. జీవితంలో ఎవరి ప్రయారిటీలు వాళ్ళకుంటాయి. కిరణ్ తో సుఖంగా గడపాలని, తన బంగారు పంజరంలోంచి బయటకు రావాలని తను కోరుకొంది. తన గుప్పిట్లోంచి బయటపడి బతకాలని అతను కోరుకున్నాడు. ఇద్దరూ సమాంతర రేఖలు. అసలు ఇద్దరి మధ్య ఉన్న సంబంధం ఎటువంటిది?

వనజాక్షి మెట్లెక్కడం మొదలుపెట్టింది. కాళ్ళు లాగుతున్నాయి. ప్రాణశక్తి అంతా ఉడికిపోయినట్లు అనిపిస్తోంది. మనసు దహిస్తోంది. అతని తిరస్కారం, తన ఓటమి... ఎన్ని విఫలమైన కేసులు. అందరూ గాయపడినవారే. అందుకే బతుకు మీద ఇచ్చి చంపుకొంటారు. ప్రతి నిమిషం అతని తిరస్కారం గుండె కోస్తూంటే తనేమువుతుంది!

‘అమ్మా’ కింద నుంచి చిన్నగా ఎవరో పిలిచినట్లు అయింది.

ఆఖరి మెట్టు రెయిలింగ్ పట్టుకొని ఒకామె నిలబడి ఉంది. రెండు చేతులు జోడించింది

ఆమె.

‘అమ్మా బిడ్డను బతికించావు. నా చర్మం వలిచి మీ రుణం తీర్చుకోవాలని ఉంది. ఎవరో మోసం చేశారని గుండెబద్దలు చేసుకొంది పిల్ల. అమ్మనెందుకు మరిచిందో అర్థం కాలే. నేనున్నానమ్మా. బిడ్డను కడుపులో పెట్టుకొంటా. ఒకవేళ అది బిడ్డను కంటే నేను ఇద్దర్నీ సాక్కుంటా...’

వనజాక్షి విసురుగా మెట్లు దిగి వచ్చింది. ఆమె చేయి అందుకొంది.

“శాంతి సరిగానే ప్రవర్తించిందా?”

వనజాక్షి గుండె కొట్టుకొంది.

“నేను స్తనై న మార్గంలోనే నడిచానా?” అని అడుగుతున్నట్లే ఉంది.

‘ఎందుకమ్మా శాంతిది తప్పు. ఏదో ఆశ పడింది. పిల్లడు అందంగా ఉన్నాడు. మాటకారి. అది వయసులో ఉంది. మగాడు సుఖపడతాడు, కానీ స్వార్థంతో దులుపుకుపోతాడు. ఆడాల్సిన మనం బిడ్డల్ని కంటాం. మనకు స్వార్థం ఉంటే ఇంటిల్లిపాదీ ఆనందంగా ఉండరు. వండిన వాటిల్లో, ఉన్నవాటిల్లో మంచివి ఏరుకొని తినే ఆడది ఎక్కడుంటుందో నాకు సూపించు. దానికి ఇవ్వటం తెలుసు. ఆడది ఇవ్వటంలో ఉన్న ఆనందం తెలిసిన మనిషి. పుచ్చుకొనే దొరలకి గొప్ప మనసు ఉండదు ఏం చేస్తాం...’

ఆవిడ నిట్టూర్చింది.

వనజాక్షి ఆమె చేయి వదిలేసింది. ఆవిడ నమస్కారం వెడుతూ వెనక్కి తిరిగింది. వనజాక్షి మెట్లు మీద కూర్చుంది. నర్స్ లేబర్ రూమ్ తలుపు తీసుకొని బయటకు వచ్చింది. మెట్లు మీద కూర్చుని ఉన్న వనజాక్షిని చూసి నవ్వుతూ దగ్గరికి వచ్చింది.

“అమ్మా సరోజగారికి నెప్పులెక్కువయ్యాయి. మీరు దగ్గర్నే ఉండాలని కోరుతోంది. ఆవిడ బిడ్డను ముందుగా మీరే ముట్టుకోవాలిట. మీ అంత గొప్పది కావాలిట తన పాపాయి”

వనజాక్షి చేతులు చూసుకుంది.

కిరణ్ ని తాకిన చేతులు, కిరణ్ కి లొంగిన శరీరం. దీన్ని అసహ్యించుకొందామా వద్దా...

‘అమ్మా రండి...’ నర్స్ పిలిచింది.

“పద”

వనజాక్షి లేచింది.

★

వార్త ఆదివారం

19.7.1999